



### **Minuti tat-tlieta u sebghin laqgha tal-Kumitat Amministrattiv St Peter**

It-73 laqgha tal-Kumitat Amministrattiv St Peter saret nhar il-Hamis 15 t' Ottubru 2015. Il-laqgha bdiet fis-6.00 ta' filghaxija.

#### **Item 1 – Attendenza u apologiji**

Preżenti kienu *le-Chairperson* is-Sur Mario Bartolo, is-Sur Norman Clews, is-Sur Joseph Agius u s-Sur Nicholas Azzopardi.

Fuq proposta ta' *le-Chairperson* li giet issekondata mis-Sur Agius, il-Kumitat qabel unanimament illi s-Sur Luciano Farrugia jkun skużat milli jattendi ghal-laqgha.

#### **Item 2 – Approvazzjoni tal-minuti**

Il-minuti tat-72 laqgha ġew unanimament approvati fuq proposta tas-Sur Clews li giet issekondata mis-Sur Agius.

#### **Item 3 – Mistoqsijiet u affarijiet mill-minuti**

*le-Chairperson* qal li l-problema dwar it-trasport ta' materjal mill-impjant tar-reċiklaġġ f'Ta' Barkat kienet għada ma gietx indirizzata u sahaq dwar il-htieġa li ma jkunx hemm aktar inkonvenjent għar-residenti ta' St Peter.

Dwar il-manutenzjoni tat-toroq f'St Peter is-Sur Agius qal li x-xogħol ta' *patching* kien ser jinbeda fi żmien qasir.

#### **Item 4 – Korrispondenza**

*le-Chairperson* tkellem dwar korrispondenza li rċieva minghand is-Sindku dwar talba li saret minn residenti biex tiġi rranġata Triq iż-Zarzarell. *le-Chairperson* qal li kien għamel kuntatt ma' din ir-resident li esprimiet mieghu l-htieġa li tiġi rranġata l-bankina u l-triq.

Dwar l-ittra li kellha tintbghat lir-residenti li joqghodu fl-appartamenti 'City View' fi Triq San Leonardu, *le-Chairperson* qal li r-residenti issa kienu qeghdin jiġu nfurmati formalment dwar il-htieġa li ma jinhariġx skart meta ma jkunx ser jgħaddi l-*iscammel*.

Is-Sur Bartolo semma wkoll il-komunikat li kellu mas-Sur Emanuel Vella, rappreżentant tal-Fondazzjoni Valletta 2018, fejn iddiskuta miegħu l-possibiltà li l-Kumitat Amministrattiv St Peter jiehu schem fl-organizzazzjoni ta' attivitajiet kulturali li jittellgħu fil-lokalitajiet.

Is-Sur Agius tkellem dwar l-attivitajiet sportivi fiż-zona ta' St Peter u ppropona li jsiru diskussjonijiet mill-Klabb tal-Boċċi St Peter biex tiġi organizzata attività sportiva bejn il-klabb u l-Kumitat Amministrattiv. Is-Sur Bartolo ssekonda u l-Kumitat qabel unanimament.

Iċ-*Chairperson* qal li kien irċieva talba biex titwahhal kaxxa tal-ittri ġdida fi Triq il-Marzebb. Is-Sur Agius ssekonda iċ-*Chairperson* u l-Kumitat qabel unanimament li ssir talba lill-kumpanija MaltaPost Ltd biex tiżdied kaxxa tal-ittri oħra peress ili f'St Peter hemm kaxxa tal-ittri wahda biss.

Fl-ahharnett iċ-*Chairperson* talab li jsir *refresh* tal-marki tat-traffiku li hemm fi Triq Dun Salv Sciberras ma' Triq il-Berebis.

Il-laqgħa spicċat fit-7:45 ta' filghaxija.



Duncan Busuttil  
Segretarju Eżekuttiv

Dawn il-minuti ġew approvati fl-74 laqgħa tal-Kumitat li saret nhar il-Hamis, 12 ta' Novembru 2015.



Mario Bartolo  
*Chairperson*